

शिवलिंगी स्त्री. (तत्.) 1. एक प्रकार की प्रसिद्ध लता, पचगुरिया या बिजगुरिया 2. शिवलिंग की पूजा करने वाला।

शिवलोक पुं. (तत्.) शिवधाम, कैलाश पर्वत।

शिववल्लभा स्त्री. (तत्.) 1. देवी पार्वती 2. शतपत्री, सेवती, सफेद गुलाब।

शिववल्ली स्त्री. (तत्.) शिवलिंगी।

शिववाटिका स्त्री. (तत्.) 1. वंशपत्री नामक तृण 2. सफेद पुनर्नवा 3. हिंगुपत्री 4. कठूमर।

शिववाहन पुं. (तत्.) शिवजी का वाहन अर्थात् नन्दी नामक बैल, वृष।

शिववीर्य पुं. (तत्.) पारा या पारद जिसे शिव का वीर्य माना गया है।

शिव वृषभ पुं. (तत्.) शिव का बैल अर्थात् नदी बैल जो उनका वाहन है।

शिवशंकरी स्त्री. (तत्.) देवी की एक मूर्ति।

शिव शेखर पुं. (तत्.) 1. शिव का मस्तक, भाल 2. महादेव शिव के मस्तक पर स्थित चन्द्रमा 3. धतूरा 4. आक, मदार 5. बक वृक्ष।

शिव-शैल पुं. (तत्.) कैलास पर्वत जो शिव का निवास है।

शिवसायुज्य पुं. (तत्.) 1 भगवान शिव में विलीन हो जाना, मोक्ष, शिवधाम को प्राप्त होना 2. मृत्यु।

शिव सुंदरी स्त्री. (तत्.) दुर्गा का एक नाम।

शिवा स्त्री. (तत्.) 1. पार्वती 2. दुर्गा 3. मुक्ति, मोक्ष 4. मादा गीदड़, शृंगाली 5 हर्ष 6. सोआ नामक साग 7. सफेद कीकर, शमी वृक्ष 8. आंवला 9. हल्दी 10. दूब 11. गोरोचन 12. श्यामा लता 13. अनंतमूल 14. एक बुद्धि शक्ति 15. (छंद) एक समवार्णिक छंद जिसके प्रत्येक चरण में क्रमशः नगण, मगण, यगण, लघु और गुरु (न म य ल ग) के योग से 11 वर्ण होते हैं 16. छत्रपति शिवाजी का एक प्रचलित नाम 17. भाग्यशाली स्त्री।

शिवाक्ष पुं. (तत्.) रुद्राक्ष, जिसकी उत्पत्ति शिवजी के अश्रु-बिन्दुओं से मानी जाती है।

शिवात्मक पुं. (तत्.) सेंधा नमक।

शिवानंदी पुं. (तत्.) संगीत में कर्नाटकी पद्धति का एक राग।

शिवानी स्त्री. (तत्.) 1. दुर्गा, पार्वती, भवानी 2. जयंती नामक वृक्ष।

शिवाप्रिय पुं. (तत्.) 1. शिव 2. बकरा जिसकी दुर्गा के आगे बलि दी जाती है।

शिवाबलि स्त्री. (तत्.) तंत्र. दुर्गा के निमित्त की जाने वाली बलि।

शिवायतन पुं. (तत्.) 1. शिवालय, शिव मंदिर 2 श्मशान 3. कल्याण का स्थान 4. कल्याणकारी, मंगलकारी व्यक्ति, वस्तु या स्थान।

शिवायन पुं. (तत्.) शिवालय, कैलाश पर्वत, शिव का निवास।

शिवाराति पुं. (तत्.) 1. शिव का शत्रु, कामदेव 2. शृंगाली का शत्रु, कुत्ता।

शिवारुत पुं. (तत्.) गीदड़ के बोलने का शब्द, जिससे शुभाशुभ शकुन का विचार किया जाता है।

शिवालय पुं. (तत्.) 1. ऐसा देवालय जिसमें शिवलिंग स्थापित हो, शिव मंदिर, देव मंदिर 2. श्मशान, मरघट 3. रक्त-तुलसी।

शिवाला पुं. (देश.) शिवालय, शिव मंदिर।

शिवालिक पुं. (तत्.) 1. शिव, महादेव की अलक, केश, जटाएँ 2. एक पर्वत श्रेणी, हिमालय की बाहरी पर्वत श्रेणी टि. शिवालिक पर्वत श्रेणी की ऊंचाई 300 मीटर से 1500 मीटर तक है।

शिवालु पुं. (तत्.) शृंगाल, सियार।

शिवि पुं. (तत्.) एक महान दानी राजा जो उशीनर के पुत्र और ययाति के नाती थे, इंद्र ने बाज पक्षी के रूप में और अग्नि ने कबूतर के रूप में इनकी दानवीरता और अतिथिपरायणता की परीक्षा ली थी, राजा शिवि ने अपने शरीर का मांस काट-काट कर बाज को प्रदान किया था और कबूतर की प्राण रक्षा की थी।